



मोलुङ गाउँपालिका

को

एघारौँ गाउँसभामा अध्यक्ष श्री उत्तम राईद्वारा प्रस्तुत

आ.व. २०७९/०८० को

वार्षिक नीति तथा कार्यक्रम



१० असार, २०७९

मोलुङ गाउँपालिका

प्राचा, ओखलढुंगा

१ नम्बर प्रदेश, नेपाल

उत्तम

" कृषि र पर्यटनमा आधारित समृद्ध मोलुङ "

आ.व. २०७९/०८० को बार्षिक नीति तथा कार्यक्रम

मोलुङ गाउँपालिकाका उपाध्यक्षज्यू, वडा अध्यक्षज्यूहरू, कार्यपालिका तथा गाउँ सभाका सदस्यज्यूहरू, राष्ट्र सेवक कर्मचारी मित्रहरू, सुरक्षा निकायका प्रतिनिधिहरू, राजनीतिक दल तथा दलका प्रतिनिधिज्यूहरू, पत्रकार मित्रहरू तथा उपस्थित सम्पूर्ण बुवा, आमा, दाजुभाई तथा दिदीबहिनीहरू,

भर्खै सम्पन्न निर्वाचनमा अध्यक्षमा निर्वाचित भएको यो अवसरमा गरिमामय सभामा आर्थिक वर्ष २०७९/०८० को वार्षिक नीतितथा कार्याक्रम प्रस्तुत गर्न पाउँदा मैले धेरै खुशी महशुस गरेको छु । मलाई निर्वाचित गराउन प्रत्यक्ष वा अप्रत्यक्षरूपमा सहयोग गर्नुहुने महानुभावहरूलाई यसै अवसरमा विशेष धन्यवाद दिन चाहान्छु । अव म यस मोलुङ गाउँपालिकाको अध्यक्षको हैसियतले यस गरिमामय सभामा आर्थिक वर्ष २०७९/०८० को बार्षिक नीति तथा कार्यक्रम प्रस्तुत गर्दै छु । यस गौरवपूर्ण अवसरमा नेपाली नागरिकहरूको स्वतन्त्रता तथा सङ्घीय लोकतान्त्रिक गणतन्त्र स्थापनाका लागि जीवन बलिदान दिनु हुने सम्पूर्ण ज्ञात अज्ञात शहीदहरू प्रति भावपूर्ण श्रद्धाञ्जली अर्पण गर्दछु साथसाथै राजनीतिक, सामाजिक र आर्थिक परिवर्तनमा नेतृत्वदायी भूमिका निर्वाह गर्नु हुने सम्पूर्ण अग्रजहरू प्रति आदरभाव प्रकट गर्दछु ।

मोलुङ गाउँपालिका लोकतन्त्रका आधारभूत मूल्य मान्यता, बहुलवादी खुला समाज, मानव अधिकार, सामाजिक न्याय, सहकारिता, सहअस्तित्व र समन्वयको सिद्धान्तलाई आत्मसात गर्दै विधिको शासन प्रति पूर्ण प्रतिबद्ध छ । लोकतन्त्रलाई सामाजिक जीवन पद्धतिका रूपमा स्थापित गर्ने कुरामा गाउँपालिका हरपल प्रयत्नशील छ । शासकीय व्यवस्थामा आएको परिवर्तनको अनुभूति सबै मोलुङ बासीले गर्न सकून भन्नेमा हामीहरू अत्यन्त सचेत छौं ।

लामो समयसम्म महामारीको रूपमा कोभिड -१९ को संक्रमण पश्चात नियमित बजारमा भएको मुल्य बृद्धिले सामान्य नागरिकको जिवनयापनमा संकट आई परिरहेको छ । यस बिषम परिस्थितिमा मोलुङ गाउँपालिकाका सबै राजनीतिक दल, बुद्धिजिवी, समाजसेवी, भद्रभलाङ्गी, निजी क्षेत्र, नागरिक समाज, सञ्चार जगत, सुरक्षा निकाय र मोलुङ गाउँपालिकाका शुभ चिन्तक सबैको साथ र सहयोगको अपेक्षा गरेको छु ।

गरिमामय सभाका सम्पूर्ण सदस्यज्यूहरू,

आर्थिक वर्ष २०७९/०८० को नीति तथा कार्यक्रमको लक्ष्य "कृषि र पर्यटनमा आधारित समृद्ध मोलुङ" रहेको छ । यो नीति तथा कार्यक्रम सङ्घीयताको कार्यान्वयनसँगै सिंहदरबारको अधिकार जनताको बीचमा पुऱ्याउन कोशेढुङ्गा सावित हुने अपेक्षा गरिएको छ ।

उपस्थित महानुभावहरू,

अब म यस गाउँपालिकाको आ.व २०७९/०८० को **आर्थिक विकास** तर्फको बार्षिक नीति तथा कार्यक्रम प्रस्तुत गर्ने अनुमति चाहन्छु ।

कृषि तथा पशुपन्छी

मोलुङ गाउँपालिका प्राकृतिक विविधताले सुसज्जित छ । तराईदेखि पहाडसम्मको हावापानी पाइन्छ । कृषीमा प्रचुर सम्भावना रहेको हुँदा परम्परागत कृषि प्रणालीको विकल्पको रूपमा आधुनिक कृषि प्रणाली अपनाउने, कृषि उत्पादनलाई

उत्तम

व्यवसायीकरण गर्ने, बजारीकरणमा ध्यान पुऱ्याउने युवालाई कृषि पेशामा आकर्षित गर्ने साथै कृषि क्षेत्रमा देखिएका समस्यालाई समाधान गर्दै उन्नत जातको मल, बिउ तथा प्रविधिको विस्तारमा सहयोग गर्ने नीति समावेश गरेको छ ।

- युवा जनशक्तिलाई कृषि पेशाप्रति आकर्षित गर्न व्यवहारिक कृषि ज्ञान, सीप, तालिम र उचित अनुदानको व्यवस्था गरिने छ,
- बाँझो जमिन राख्न नपाईने नीतिका साथै सबै जमिनलाई कृषि उत्पादनमा प्रयोग गर्न प्रोत्साहन गरिने छ । त्यस्ता जमिनमा कृषि उत्पादन गर्नेलाई विशेष अनुदान, प्रदेश तथा सङ्घीय सरकारका कार्यक्रम हेरी सिफारिस गरिने छ,
- कृषक समुहहरूलाई सक्रिय बनाई कृषक समुह दर्ता प्रणालीलाई व्यवस्थित बस्तुनिष्ठ बनाउँदै किसान परिचय पत्र लागू गरिने छ,
- सामूहिक पशु फर्म सञ्चालनलाई गाँउपालिकामा दर्ता गर्न प्रोत्साहन गर्दै विभिन्न कार्यक्रम मार्फत सम्बोधन गरिने छ,
- सहकारी कृषि प्रणाली साथै सामूहिक कृषि प्रणालीलाई प्राथमिकतामा राखिने छ,
- टोल-टोलमा प्राविधिक, विशेषज्ञ सेवा कार्यक्रम लागू गर्न एक वडा एक कृषि तथा पशु प्राविधिकको व्यवस्था गरिने छ,
- कृषिको उत्पादन तथा उत्पादकत्व वृद्धिका लागि कृषि सामग्री, औजार उपकरण, उन्नत जातका बीउ, बिजन तथा उन्नत प्रविधिको विस्तार गरी कृषकलाई सहूलियत दरमा उपलब्ध गराइने छ,
- कृषिको सम्भावना, आवश्यकता र प्राविधिक उपयुक्तताका आधारमा एक वडा एक उत्पादनको नीति लिइने छ,
- गाँउपालिका भित्रका सम्पूर्ण कृषकको पोषणमा सुधार ल्याउनका लागि एक घर एक करेसावारी कार्यक्रम लागू गरिने छ,
- बाली बिरुवामा बढ्दो रोग तथा किरालाई व्यवस्थापनका लागि बाली उपचार कार्यक्रमलाई विस्तार गरिने छ,
- खाद्यान्य उत्पादनका साथसाथै फलफूल खेती, अलैची, किवी, अकवरे, अदुवा, वेसार खेती तथा माछा र मौरी पालन क्षेत्रमा लगानी वृद्धि गर्ने साथै प्याजको वीउ तथा प्रविधिको प्रयोग गरी प्याजमा आत्मनिर्भर बनाउन प्रयत्न गरिने छ,
- दुध, फूल, माछा, मासुमा आत्मनिर्भर बनाउनका लागि पशुपालन व्यवसायलाई व्यवसायीकरण गरिने छ,
- आलुको उत्पादन तथा भण्डारणका लागि रस्टिक स्टोर निर्माण तथा आलु ढुवानीमा अनुदान उपलब्ध गराइने छ,
- बाख्रा पकेट स्थापना तथा वाख्रा मिसन कार्यक्रम सञ्चालन गर्नका लागि डाले घाँस तथा भुङ्घाँस वितरण, च्याप क्वाट वितरण लगाएतका कार्यक्रम सञ्चालन गरिने छ,
- वैदेशिक रोजगारबाट फर्केका युवा कृषकलाई कृषि पेशामा आवद्ध हुनका लागि उचित तालिमको व्यवस्था गरिने छ,
- बेमौसमि कृषि उत्पादन तथा तरकारी खेतीलाई प्राथमिकता दिइने छ,
- प्राङ्गारिक/जैविक मल उत्पादन गरी रासाईनिक मल विस्थापनको लागि सम्भाव्यता अध्ययन गरिने छ,

उत्तर

- बहुउद्देश्यीय कृषि केन्द्र संचालन गरिने छ,
- मोलुड कृषि कल सेन्टरको स्थापना गरी कृषकका गुनासा तथा समस्याहरु सुनी तत्काल समाधान गर्दै, कृषि तथा पशु शाखाको आधिकारिक पेज सञ्चालन गरी कृषि गतिविधिहरु प्रचार प्रसार गर्ने व्यवस्था गरिने छ,
- रैथाने तथा स्थानीय जातका बालीहरुको संरक्षण तथा प्रवर्द्धन गर्नका लागि बीउ बैंकलाई व्यवस्थित गरी राष्ट्रिय स्तरमा विस्तार गरिने छ,
- कृषि तथा पशु वीमामा नेपाल सरकारको कार्यक्रमलाई प्रभावकारी बनाउन आवश्यक कार्यक्रम सञ्चालन गरिने छ,
- पशु नश्ल (कृत्रिम गर्भाधान तथा उन्नत जातका बोका, बीर, साँढे, राँगा) सुधार कार्यक्रम सञ्चालन गरिने छ,
- बधशाला तथा पशुबजार ब्यवस्थापनका लागि अवश्यक पहल गरिने छ,
- पशु सम्बन्धि विभिन्न रोग तथा परजिवीको परीक्षण तथा व्यवस्थापनका लागि पशु ल्याव सञ्चालन गरिने छ,

सहकारी

- गाउँपालिका भित्रका सहकारी संस्थाहरुलाई उत्पादनशील र रोजगारी सृजना गर्ने कार्यक्रम तर्फ प्रोत्साहित गरिने छ,
- सहकारीको माध्यमबाट व्यवसायिक कृषि, घरेलु तथा साना उद्योगको स्थापना गरी नागरिकहरुको जीवन स्तर उकास्ने नीति लिइने छ,
- राज्यको ३ खम्बे अर्थ नीति अनुसार गाउँमा छरिएर रहेका स्रोत साधनहरुलाई एकीकृत गर्दै रोजगारी सृजना गर्न सहकारी क्षेत्रसंग आवश्यक समन्वय र सहकार्य गरिने छ,
- गाउँपालिकाभित्र रहेका सहकारीलाई एकिकन गरी संचालनमा एकरूपता ल्याउन सहकारी-सहकार्य नीति लिइने छ।
- कृषीमा आधारित सहकारी समुह गठन गर्न प्रोत्साहित हरिने छ,
- सम्पूर्ण सहकारीलाई कोपोमिसमा आवद्ध गरिने छ,
- १ वडा १ सहकारी स्थापना, सञ्चालन तथा सहकारी एकीकरणमा जोड दिइने छ,

संस्कृति तथा पर्यटन

- पर्यटनको प्रचुर सम्भावना रहेको यस गाउँपालिकामा तिनतले पहाड पर्यटकीय क्षेत्रको अध्ययन गरी पूर्वाधार विकास गर्दै पर्यटनलाई रोजगारीको श्रोतको विकास गर्ने नीति अपनाइने छ ,
- सेप्ली झरनाको पर्यटकीय पूर्वाधार निर्माण गरी बृहत सांस्कृतिक पर्यटकीय महोत्सवको आयोजना गरिने छ,
- गाउँपालिकामा रहेका मन्दिर, देवीस्थान र गुम्बाहरुको मर्मत संभार तथा संरक्षण गरिने छ, कुन्तादेवी कोटगढी र जलजलेश्वर त्रिवेणी धाम, मंसिरे गुम्वा, पत्ताले पार्क लगायतका धार्मिक एवं पुरातात्विक संस्कृतिको महत्त्व बोकेका क्षेत्रहरुको संरक्षण गर्दै धार्मिक पर्यटनको रुपमा विकास गर्न आवश्यक पूर्वाधार निर्माण गर्दै लगिने छ,
- थानी ढुंगा, रामपुरलाई छोटो दुरीको पर्यटकीय पदमार्गको रुपमा विकास गरिने छ,

उत्तर

- सम्भावित स्थानहरूमा बौद्ध गुम्बा, पार्क तथा स्तुपाहरू निर्माण गर्न सम्भाव्यता अध्ययन गरिने छ,
- जिवित सङ्ग्रहालय (live museum) मा आधारित Home Stay व्यावसाय सञ्चालन गर्न प्रोत्साहन गरिने छ,

उद्योग तथा वाणिज्य

- मोलुङ गाउँपालिका वडा नं. ६ श्रीचौरमा उद्योग ग्रामको पूर्वाधार विकास गरी यथाशिघ्र उद्योग ग्रामलाई संचालनमा ल्याईने छ,
- गाउँपालिकामा स्थानीय श्रम, सीप र प्रविधिमा आधारित लघु उद्योगहरू स्थापना गराउन लघु उद्यम विकास कार्यक्रम (मेड्पा) को प्रभावकारी कार्यान्वयन गरिने छ,
- परम्परागत कुटी, माटोको भाँडा र उद्योगहरूको संरक्षण र विकास गर्न उचित पहल गरिने छ,
- लघु उद्यमीहरूको सीप विकास गरी लघु उद्योगको माध्यमबाट रोजगारीको सृजना गरी मोलुङका उद्यमीहरूलाई आत्मनिर्भर बनाउदै लगिने छ,
- लक्षित वर्गको आय आर्जनमा टेवा पुग्ने कार्यहरू सञ्चालन गरी रोजगारी सृजना गर्ने नीति लिइने छ,
- उपभोक्ता हितको संरक्षण गर्न समय समयमा बजार अनुगमन गर्ने कार्यहरूलाई निरन्तरता दिइने छ,
- औषधिजन्य जडिबुटीहरूको खोज अनुसन्धान गरी निर्यात गर्ने नीति लिइनेछ,
- जडिबुटिमा आधारित उद्योग सञ्चालन गर्न सम्बन्धित उद्योगी व्यवसायीलाई प्रोत्साहन गर्ने नीति लिइने छ,
- नेपाली कागज, सोको कच्चा पदार्थहरू उत्पादन तथा नेपाली कागजबाट बन्ने सामग्रीहरूको उत्पादन तथा बजारीकरणलाई प्राथमिकता दिइने छ,

वित्तीय क्षेत्र र वित्तीय व्यवस्थापन

- नागरिकलाई बैंकिङ्क सेवामा पहुँच अभिवृद्धि गर्न गाउँपालिका भित्र स्थापित बैंक तथा वित्तीय संस्थाहरूलाई जनताको घर दैलोसम्म पुग्ने वातावरण सृजना गरिनेछ,
- नवजात शिशुलाई जन्म पश्चात गाउँपालिकाले निश्चित रकम सहित नोमिनल खाता खोली नियमित बचत गर्न प्रोत्साहन गरिने छ,
- वित्तीय क्षेत्रहरूलाई पूँजी निर्माण हुने, उत्पादनशील क्षेत्र र रोजगारी सृजना हुने क्षेत्रहरूमा लगानी गर्न उपयुक्त वातावरण सृजना गरिनेछ,
- प्रत्येक व्यक्तिलाई अनिवार्य रूपमा खाता खोली बचत गर्ने बानीको विकास गर्न उत्प्रेरित गरिनेछ,
- बाणिज्य बैंक, विकास बैंक, फाइनान्स, लघु वित्त र सहकारीमा निष्कृत्य रहेको पूजीलाई उत्पादन मूलक क्षेत्रमा लगानी गर्न प्रोत्साहित गरिनेछ,
- सार्वजनिक खर्चको मितव्ययीतालाई विशेष ग्राह्यता दिइने छ,

उत्तर

- आन्तरिक लेखा परीक्षण प्रणालीलाई थप व्यवस्थित र प्रभावकारी बनाई लेखा नियन्त्रण प्रणालीलाई प्रभावकारी बनाउदै लगिने छ,
- बैंक तथा वित्तीय संस्थाहरूसँग समन्वय गरी हरेक वडामा वित्तीय साक्षरता अभियान सञ्चालन गरिनेछ,
- बैदेशिक रोजगारबाट फर्केका युवा तथा महिला उद्यमीहरू बैंकहरूले प्रवाह गर्ने न्यून व्याजदरको ऋणबाट उद्योग व्यवसायमा संलग्न हुन प्रोत्साहन गरिने छ ।

उपस्थित महानुभावहरू,

अब म यस मोलुङ गाउँपालिकाको आ.व २०७९/०८० को सामाजिक विकास तर्फको वार्षिक नीति तथा कार्यक्रम प्रस्तुत गर्दछु ।

शिक्षा

- गाउँपालिका भित्रका विद्यालयहरूलाई शैक्षिक भौतिक तथा प्राविधिक रूपमा सक्षम बनाई अधिकतम शैक्षिक उपलब्धि हाँसिल गर्न आवधिक गाउँ शिक्षा योजना निर्माण गरी शैक्षिक क्षेत्रमा योजनाबद्ध विकास गर्दै शिक्षाको गुणस्तर वृद्धी गरिने छ,
- गाउँपालिका भित्र रहेका सम्पूर्ण विद्यालयहरूमा सूचना प्रविधिको पहुँच विकास गर्न सम्पूर्ण विद्यालयमा इन्टरनेट सुविधा बिस्तारको कार्य प्रारम्भ गरिने छ,
- यस गाउँपालिकामा रहेका दुई विद्यालयमा संचालित प्राविधिक धारको शिक्षालाई थप व्यवस्थित गराउन आवश्यक थप संयन्त्रलाई मजबुत बनाउदै लगिने छ,
- विद्यालयमा संचालन हुने परीक्षालाई मर्यादित, व्यवस्थित, बस्तुनिष्ठ, विश्वसनीय र प्रतिस्पर्धी बनाउदै लगिने छ,
- "जँहा विद्यार्थी त्यहा शिक्षक" अभियानलाई प्रभावकारी बनाउन विद्यार्थी संख्याको आधारमा विद्यालयलाई समायोजन गर्दै लगिने छ,
- विद्यालय निरीक्षण तथा सुपरिवेक्षणमा बिभिन्न निकायको भूमिकालाई थप प्राथमिकतामा राखी निरीक्षण तथा सुपरिवेक्षण कार्यलाई थप व्यवस्थित गराइने छ,
- हरेक विद्यालयहरूमा विद्यार्थीको आन्तरिक क्षमता तथा प्रतिभा पहिचानसँग सम्बन्धित अतिरिक्त क्रियाकलापहरू सञ्चालन गरी विद्यार्थीहरूको चौतर्फी विकासमा टेवा पुऱ्याउने नीति लिइने छ,
- सामुदायिक विद्यालयहरूमा जनप्रतिनिधि, कर्मचारी, विद्यालय व्यवस्थापन समिति र शिक्षकहरूका सन्ततिलाई भर्ना गर्न उत्प्रेरित गरिने छ,
- सामुदायिक विद्यालयमा अध्ययनरत विद्यार्थीहरूको लागि प्रदान गरिने छात्रवृत्ति वितरणलाई थप व्यवस्थित, पहुँचयोग्य र न्यायोचित बनाईने छ,
- गाउँपालिकाको छुट्टै डिजिटल क्यालेण्डर प्रकाशन गरिने छ,
- गाउँपालिकाको उच्च शिक्षाको एक मात्र केन्द्र शहिद आदर्श क्याम्पसको उन्नति प्रगतिमा हरसम्भव प्रयास गर्दै स्नातकोत्तर तहको अध्ययन आध्यापन सुरु गराउन पहल गरिनेछ ,

उत्तर

- विद्यालयको भौतिक संरचनालाई भू-कम्प प्रतिरोधी, अपांग मैत्री, बाल मैत्री बनाउने नीति लिईने छ,
- नेपाल सरकारबाट प्राप्त हुने शसर्त अनुदानका विविध कार्यक्रमहरूलाई सम्पूर्ण विद्यालयको पहुँचमा पुऱ्याई नतिजामा आधारित प्रणाली अनुसार अनुगमन र मूल्याङ्कनको माध्यमबाट व्यवस्थित गराइने छ,
- IE-MIS मा सम्पूर्ण विद्यालयहरूको पहुँच बृद्धि गरी तथ्याङ्क व्यवस्थित गराउने कार्यलाई निरन्तर र नियमित रूपमा अध्यावधिक गराइने छ,
- स्थानीय पाठ्यक्रम विकास गरी शैक्षिक संस्थामा लागू गर्दै लगिने छ,
- सरस्वति मा.वि. मा वनविज्ञान विषय अध्ययन अध्यापन गराउन पहल गरिने छ ।

स्वास्थ्य

- स्थानीय सरकारको आधारभूत स्वास्थ्य सेवा प्रदान गर्ने अधिकार स्वरूप जनताको मौलिक हकको रूपमा रहेको स्वास्थ्य सेवालाई सुदृढ र गुणस्तरीय बनाईने छ,
- बालबालिकाहरूको स्वास्थ्यलाई मध्यनजर गरी खोप, पोषण, भिटामिन 'ए' आदि जस्ता कार्यक्रमलाई प्रभावकारी बनाउदै लगिने छ,
- आवश्यक स्थानमा खोप केन्द्र भवन स्थापना गर्दै गत बर्ष निर्माण भएका खोप केन्द्रको भौतिक संरचनालाई थप व्यवस्थित गरिने छ,
- प्रत्येक नागरिकले कम्तिमा पनि बर्षको एक पटक स्वास्थ्य परीक्षण गर्ने र रोग पहिचान भएका व्यक्तिको समयमै उपचार गराउन सहजिकरण गरिने छ,
- ७० वर्ष नाघेका ज्येष्ठ नागरिक, पूर्ण अपाङ्गता भएका नागरिक, दीर्घरोगी लगायतका नागरिकहरूलाई विशेष प्राथमिकताका साथ नियमित स्वास्थ्य जाँचको व्यवस्था मिलाउने नीति लिइने छ,
- आधारभूत स्वास्थ्य सेवामा सबैको सहज पहुँच बढाउनका लागि गाउँपालिका, निजी तथा गैर सरकारी निकायहरूबाट एकीकृत रूपमा विशेष कार्यक्रमहरू सञ्चालन गरिने छ,
- सङ्घीय सरकारको सहलगानिमा ५ शैयाको अस्पताल स्थापना गर्ने महत्त्वपूर्ण कार्यलाई प्राथमिकताको साथ कार्यान्वयन गरी अस्पतालको निर्माण कार्यलाई छिटै पूर्णता प्रदान गरिने छ,
- नेपाल सरकारको स्वास्थ्य वीमा कार्यक्रमलाई प्रभावकारी बनाउदै ज्येष्ठ नागरिक र पूर्ण अपाङ्गता भएका व्यक्तीहरूको वीमाको सुनिश्चित गरिने छ,
- महिला स्वास्थ्य स्वयं सेविकाको सेवालाई अझ प्रभावकारी बनाउन प्रोत्साहन भत्तालाई निरन्तरता दिदै अभिमूखीकरण तालिम संचालन गरिने छ,
- मातृशिशु स्वास्थ्यमा सुधार ल्याउन गाउँपालिकामा परिचालित सरकारी, गैरसरकारी संस्थाका कार्यक्रमहरूलाई परिणाममुखी र प्रभावकारी बनाइने छ,
- मातृशिशु स्याहार तथा मृत्युदरमा उल्लेख्य कमी ल्याई मातृ शिशुको स्वास्थ्य स्तर सुधार्न बर्थिङ सेन्टरलाई व्यवस्थित गरी २४ सै घण्टा सेवा प्रदान गर्ने व्यवस्थालाई थप व्यवस्थित गरिने छ,

उत्तर

- प्रजनन् स्वास्थ्य सुरक्षित मातृत्व जस्ता कार्यक्रमलाई प्रभावकारी बनाई किशोर किशोरीलाई आवश्यक सेवा परामर्श कार्यक्रमलाई प्राथमिकताका साथ संचालन गरिने छ,
- नेपाल सरकारले निःशुल्क रुपमा उपलब्ध गराउन सूचिकृत गरेका औषधिहरु निःशुल्क रुपमा बर्ष भरि उपलब्ध गराउन आवश्यक पहल गरिने छ,
- स्वास्थ्य इकाईलाई स्वीकृतिको लागि प्रदेश एबम् संघीय सरकारसँग माग गरी स्वास्थ्य इकाई थप व्यवस्थित बनाउन पहल गरिने छ,
- प्रत्येक माध्यमिक विद्यालयमा किशोरीहरुलाई आइपर्ने समस्या समाधानको लागि उचित परामर्श सहितको सेवा उपलब्ध गराईने छ,
- योग शिबिर तथा नसर्ने रोग व्यवस्थापन गर्न आयुर्बेद गाउँघर क्लिनिक संचालनलाई निरन्तरता दिईने छ,
- योग विज्ञान तथा प्राकृतिक चिकित्सालाई प्रवर्द्धन गरिने छ,
- पूर्णखोप सहितको दिगोपना कार्यक्रमलाई निरन्तरता दिईने छ,
- पाठेघर खस्ने समस्या भएका महिलाहरुको लागि स्क्रीनिङ क्याम्प सञ्चालनलाई निरन्तरता दिईने छ,
- परिवार नियोजन सेवा अन्तर्गत लामो जन्मान्तरका साधनहरुलाई पहुँचयोग्य र सशक्त बनाइने छ,
- माहामारी तथा प्रकोपजन्य रोगहरुको नियन्त्रणका लागि **Act Immediate** को अवधारणा लागू गरिने छ,
- मानसिक स्वास्थ्य समस्या भएका बिरामी तथा अभिभावकहरुलाई अभिमुखीकरण कार्यक्रम संचालन गरी मनोसामाजिक परामर्श सेवा प्रदान गर्ने कार्यलाई निरन्तरता दिईने छ,
- मातृ तथा नवशिशु स्वास्थ्य कार्यक्रमा गुणस्तरिय स्वास्थ्य सेवा प्रदान गर्नको लागि बर्थिङ सेन्टरका प्रत्येक नर्सिङ कर्मचारीहरुलाई क्षमता अभिवृद्धि गराउन onsite coaching कार्यक्रम सञ्चालन गर्न प्रयोगात्मक अभ्यास गराउन आवश्यक सामग्री Mama 'U', mama Bardi र Neonatal नामको उपकरण खरिद गरिनेछ,
- दीर्घ रोगीहरुले नियमित सेवन गर्ने औषधिहरु स्वास्थ्य चौकीबाटै वितरण गर्नका लागि पहल गरिने छ ।

खानेपानी, सरसफाई तथा वातावरण

संविधानले व्यवस्था गरेको स्वच्छ, सफा खानेपानी सम्बन्धी मौलिक हकको प्रत्याभुत गर्न वातावरण, खानेपानी तथा सरसफाईलाई आगामी आ.व. मा प्राथमिकताका साथै थप व्यवस्थित बनाउदै लगिने छ

- खुला दिशामुक्त क्षेत्र घोषणा भइसकेको यस गाउँपालिकामा यसको थप प्रभावकारी कार्यान्वयन गर्ने तथा स्वास्थ्य स्वच्छ वातावरण कायम गर्न विशेष कार्यक्रमहरु सञ्चालन गरिने छ,
- खानेपानी मुहानहरुको पहिचान, संरक्षण गरी मुहान दर्ताको कार्यलाई निरन्तरता दिदै खानेपानीको पहुँच नपुगेका वस्तीहरुलाई विशेष प्राथमिकतामा राखी व्यवस्थापन गरिने छ,
- बजार क्षेत्रको फोहोरमैला व्यवस्थापनको लागि फोहोर विर्सजन (डम्पिङ साइड) को व्यवस्था गरी बजार क्षेत्रलाई सफा तथा सुन्दर बनाइने छ,

- गाउँपालिका क्षेत्र भित्र रहेका वन जङ्गलहरूको संरक्षण गर्ने साथै जलधार संरक्षण, भू-संरक्षण र जल उत्पन्न प्रकोप नियन्त्रणको लागि उचित पहल गरिने छ,
- फोहोरलाई कुहिने र नकुहिने फोहोरको रूपमा बर्गीकरण गरी उपयुक्त स्थानमा व्यवस्थापन गर्न सहयोग पुऱ्याउने कार्यक्रमहरू संचालन गरिने छ,
- सडकहरूमा चल्ने सवारी साधनबाट निष्कने फोहोरलाई न्युनीकरण र नियन्त्रण गर्न निश्चित स्थानमा विसर्जन गर्ने व्यवस्था मिलाइने छ,
- नेपाल रेडक्रस सोसाइटी ओखलढुंगाले सञ्चालन गर्न लागेके खस्नेनी खानेपानी सञ्चालन गर्न समन्वय तथा सहकार्य गरिने छ,
- यस पालिकामा सञ्चालन गर्न लागिएको सहलगानीमा आधारित खानेपानी आयोजना प्राथमिकता दिइ सञ्चालन गर्न पहल गरिने छ,

द्वन्द्व व्यवस्थापन

- विभिन्न कारणबाट सिर्जित सामाजिक विवाद, झगडा तथा द्वन्द्वलाई सामाजिक मेलमिलापकर्ता तथा न्यायिक समितिबाट न्याय निरूपण तथा मेलमिलाप गरिने छ,
- प्रत्येक वडामा संचालित मेलमिलाप केन्द्रलाई थप व्यवस्थित बनाउदै वडा तहमा नै मेलमिलाप गरी विवाद समाधान गर्ने नीति लिइने छ,
- नैतिक शिक्षालाई विद्यालय तहबाटै थप व्यवस्थित गर्ने खालका कार्यक्रमहरू सञ्चालन गरिने छ,
- सामाजिक विभेद, बहिस्कार र अन्याय गर्नेलाई निरुत्साहित गरी सामाजिक अभियानकर्ताहरूलाई उत्साहित तथा पुरस्कृत गरिदै लागिने छ ।

लैङ्गिक समानता तथा सामाजिक समावेशीकरण

- मोलुङ गाउँपालिकामा रहेको प्रत्येक योजना, कार्यक्रम, नीति निर्माण तथा कार्यक्रम कार्यान्वयन गर्ने पक्षमा लैङ्गिक समानता र सामाजिक समावेशीकरणको नीति अपनाइने छ ।
- महिलाहरूको क्षमता विकास तथा नेत्रृत्त्व विकासलाई जोड दिँदै लैङ्गिक समानता तथा महिला सशक्तीकरण कार्यक्रमहरू सञ्चालनमा ल्याइने छ ।

महिला शसक्तीकरण

- राष्ट्रपति महिला उत्थान जिविकोपार्जन सुधार कार्यक्रमको माध्यमबाट अति विपन्न तथा पछाडि पारिएका समुदाय (कोभिडबाट प्रभावित समेतको) जिविकोपार्जन सुधार तथा स्वरोजगार कार्यक्रम सञ्चालन गरी महिलाहरूको लागि कृषि तथा पशु पालन क्षेत्र, पर्यटन क्षेत्र र गैर कृषि क्षेत्रमा काम गर्ने गरी लक्षित कार्यक्रमहरू सञ्चालन गरिने छ,

- महिलाहरुमाथि हुने सबै खाले हिंसाको अन्त्य गर्न सामाजिक संघ संस्थाहरु, शैक्षिक संस्था तथा सरकारी निकायसँग समन्वय गर्ने, चेतनामूलक कार्यक्रम सञ्चालन गर्ने कार्यलाई थप निरन्तरता दिईदै लगिने छ,
- सुत्केरी भेट, पोसिलो खानेकुरा वितरण जस्ता कार्यलाई थप व्यवस्थित बनाउदै लगिने छ,
- प्रत्येक वर्ष झैं अन्तर्राष्ट्रिय नारी दिवस (मार्च ८) लाई भव्य रुपमा मनाइने छ ।

युवा तथा खेलकुद

"स्वास्थ्यका लागि खेलकुद राष्ट्रका लागि खेलकुद" को नीति अनुरूप मोलुङ गाउँपालिकाले युवा तथा खेलकुद क्षेत्रमा निम्न नीति अवलम्बन गर्नेछ ।

- पालिकाका सबै वडाहरुमा युवा क्लबको गठन गरी विपद् व्यवस्थापन तथा स्वयंसेवी कार्य र सामाजिक जागरणका अभियानहरुमा युवा परिचालन गरिने छ,
- वैदेशिक रोजगारीबाट फर्केका र अन्य बेरोजगार युवाहरुलाई उद्यमशीलता तथा वित्तीय साक्षरता तालिम प्रदान गरी सहूलियतपूर्ण कर्जा प्राप्तिका लागि सहजीकरण गर्दै स्वरोजगार र रोजगारीका थप अवसरहरुको सृजना गरिने छ,
- कम्तिमा एक शैक्षिक संस्था एक उद्यम कार्यक्रम कार्यान्वयन गरिने छ,
- नमूना युवा सांसदको अभ्यास मार्फत युवाहरुमा नेतृत्व विकास र सहभागिताको अवसर उपलब्ध गराइने छ,
- युवा डाटा बैंकको स्थापना गरिने छ,
- युवा सम्बन्धी कार्यक्रमहरुको कार्यान्वयनका सन्दर्भमा राष्ट्रिय युवा परिषद र प्रदेश सरकारसँग आवश्यक समन्वय गरिने छ,
- रामपुर खेल मैदानलाई जिल्ला स्तरिय प्याराफिट सहितको खेल मैदानको रुपमा विकास गर्न सङ्घीय सरकार तथा प्रदेश सरकारसँग सहकार्य गरिने छ,
- गाउँपालिकाको स्वामित्वमा रहेको जमिनमा बहुउद्देश्यीय कभर्ड हल निर्माण गर्न सम्भाव्यता अध्ययन गरिने छ,

श्रम तथा रोजगार

- यस गाउँपालिकामा संचालित प्रधानमन्त्री रोजगार कार्यक्रमको माध्यमबाट रोजगारीकै लागि विदेशिनु पर्ने बाध्यत्मक परिस्थितिको अन्त्य गर्दै स्वदेश मै स्थानीय स्रोत साधनको उपयोग गरी ब्यापक रोजगारी सृजना गर्न E-MIS प्रणालीमा बेरोजगार ब्यक्तिको नाम सूचिकृत गरी थप व्यवस्थित गरिने छ,
- युवा रुपान्तरणका लागि पहल आयोजना अन्तर्गत न्युनतम १०० दिनको रोजगारी दिन सबै वडासँग समन्वय गर्ने र रोजगार सेवा केन्द्रको सुदृणीकरण गर्ने कार्यलाई निरन्तरता दिईने छ ।
- संविधान प्रदत्त रोजगारी सम्बन्धी मौलिक हकको प्रत्याभुत गर्न कार्यविधि बनाई प्रधानमन्त्री रोजगार कार्यक्रमसँग समन्वय गरी निरन्तर रोजगारीको सृजना गरिने छ,
- स्थानीय स्तरमा उत्पादित वस्तु तथा सेवाको उपभोगलाई प्राथमिकता दिई उत्पादकत्व अभिवृद्धि, गरी रोजगारी सृजना र आय आर्जन बृद्धिमा जोड दिईने छ,

उत्तर

- संघ तथा प्रदेशले ल्याएको रोजगारमूलक कार्यक्रममा अपनत्व कायम गर्दै रोजगारीका क्षेत्र विस्तार गरिने छ,
- सामाजिक विभेदीकरणमा परेका र लक्षित बर्गलाई ध्यानमा राखी कार्यक्रमको निर्माण गरिने छ,
- दक्ष तथा सक्षम जनशक्तिको विकास गरी आन्तरिक रोजगारीको प्रवर्द्धन गर्न आवश्यक सिपमूलक तालिमको पहिचान गरी बेरोजगार व्यक्तिलाई तालिम दिने नीति लिईने छ,
- आन्तरिक रोजगारी सृजना गर्न सरोकारवाला निकाय र निजी क्षेत्रसँग सहकारी र समन्वयमा जोड दिईने छ,
- युवा तथा शैक्षिक बेरोजगारलाई प्राथमिकतामा राखी स्वरोजगारमूलक कार्यमा संग्लमन स्थानीय युवा उद्यमीहरूलाई प्रोत्साहित गरिने छ,
- श्रम सम्बन्धलाई प्राथमिकता दिदै सार्वजनिक पूर्वाधार निर्माण, कृषि, ब्यवसायिक, उद्योग, वित्तीय क्षेत्रबाट रोजगारीको सिर्जना गरिने छ,
- पालिका स्तरिय योजनाहरूमा रोजगार सेवा केन्द्रमा सूचिकृत बेरोजगारहरूलाई प्राथमिकतामा राखिने छ,
- बैदेशिक रोजगारीबाट फर्केका, रोजगारी गुमाएका युवाहरूको सीप र क्षमताको भरपुर उपयोग गरी रोजगारी र विकास दुबैलाई महत्त्वका साथ कार्यान्वयन गरिने छ,
- कृषि र पर्यटनमा आधारित व्यवसायमा सम्लग्न हुन युवाहरूलाई प्रोत्साहन गरिने छ,
- मोलुङ गाउँपालिकालाई बालश्रम मुक्त पालिका बनाउन श्रम बजारको नियमित अनुगमन गरी बालश्रम मुक्त रहेको सुनिश्चित गरिने छ ।

उपस्थित महानुभावहरू,

अब म यस मोलुङ गाउँपालिकाको आ.व २०७९/०८० को पूर्वाधार विकास तर्फको बार्षिक नीति तथा कार्यक्रम प्रस्तुत गर्दछु ।

सडक तथा पूल

- मोलुङ गाउँपालिकाका सम्पूर्ण वडाहरू जोड्ने गरी चक्रपथ निर्माण गरिने छ,
- सैमल-कोर्नाम-बिल्दु-ठाडे हुँदै यस गाउँपालिकालाई छिमेकी जिल्ला सोलुखुम्बू जोड्ने सडक आयोजनाको स्तरोन्नति गरिने छ,
- थुम्की-गोपे हुँदै धार्मिक पर्यटकीय स्थल ककनी जोड्ने धार्मिक पर्यटकीय सडक निर्माण कार्यलाई निरन्तरता दिईने छ,
- पर्यटकीय गन्तब्य सेप्ली झरना झोलुङ्गे पूल, घट्टेखोला भुलभुले, घट्टेखोला घलेगाउँ र धोविखोला झोलुङ्गे पूल, बाघखोर झोलुङ्गे पूल निर्माणलाई प्राथमिकताका साथ अघि बढाइने छ,
- गाउँपालिकाका सडकहरूलाई पालिका स्तरीय सडक, वडा स्तरीय सडक र अन्य सडकको रूपमा बर्गीकरण गरी सडकहरूलाई नियमित मर्मत तथा स्तरोन्नति गरिदै लगिने छ,
- सडक निर्माण र मर्मत कार्य गर्दा आवश्यकता र औचित्यताको अध्ययन गरी वातावरणीय प्रभाव मूल्याङ्कन अनुरूप सडक योजना छनौट गरिने छ,

उत्तर

- सोलुङ खोला सतिघाट मोटेरेवल पूल मोलुङ ५, ८ निर्माण गर्नका लागि संघ तथा प्रदेश सरकारसँग आवश्यक पहल कदलमी गरिने छ,
- मोलुङ खोला बाख्रे खोलाखर्क मोटेरेवल पूल मोलुङ ६, ७ निर्माणमा लागि संघ तथा प्रदेश सरकारसँग आवश्यक पहल कदलमी गरिने छ,
- पोक्तीङ खोला दोभान मोटेरेवल पूल मोलुङ २, ८ निर्माणको लागि संघ तथा प्रदेश सरकारसँग आवश्यक पहल कदमी गरिने छ,

सिँचाई

- मोलुङ गाउँपालिका भित्रका मुख्य खेती योग्य फाँटहरु जरायटार, रामपुरटार लगायतका स्थानमा सम्भाव्यता अध्ययन गरी थप सिँचाईको व्यवस्था गरिने छ,
- बेमौसमी तथा हिँउदे तरकारी खेतीको लागि प्लाष्टिक पोखरी थोपा सिँचाई निर्माण गरी सिँचाईको प्रवन्ध गर्ने नीति लिइने छ ।

जलविद्युत

- पालिकामा विस्तार भएको विद्युतलाई ABC केवलबाट प्रसारण गरी सुरक्षित गर्ने नीति लिइने छ,
- मोलुङ गाउँपालिका भित्रका सम्पूर्ण वडाहरुमा केन्द्रीय प्रसारण लाईन वितरण तथा प्रसारण गर्न आवश्यक पहल गरिने छ,
- मुख्य सडकको आसपास, चोक लगायत मुख्य बजार क्षेत्रहरुमा सौर्य सडक वक्तीको व्यवस्था मिलाउने कार्यलाई निरन्तरता दिइने छ,
- गाउँपालिका स्तरीय लघु जलविद्युत आयोजनाहरुको संरक्षण गर्ने नीति अपनाइने छ,

भवन तथा शहरी विकास

- मोलुङ गाउँपालिका भित्र कुनै पनि भौतिक पूर्वाधार निर्माण गर्दा गाउँपालिकाको पूर्वाधार व्यवस्थापन ऐन वमोजिम स्विकृति लिनु पर्ने व्यवस्थालाई प्रभावकारी रुपमा लागू गरिने छ,
- गाउँपालिका क्षेत्रभित्र व्यवसायिक वा आवासीय घर निर्माण गर्दा गाउँपालिकाबाट अनिवार्य नक्शा पास तथा अनुमति लिएर मात्र भवन तथा घर निर्माण गर्नु पर्ने व्यवस्थालाई लागू गरिने छ,

सुचना प्रविधि तथा सञ्चार

- मोलुङ गाउँपालिकाका मातहतमा रहेका कार्यालयहरु तथा विद्यालयहरुमा विद्युतीय हाजिरी (E-Attendance) क्रमशः लागू गर्दै लगिने छ,
- मोलुङ गाउँपालिका गाउँ कार्यपालिकाको कार्यालय, सम्पूर्ण वडा कार्यालयहरु, विद्यालय र स्वास्थ्य संस्थामा ब्रोड ब्याण्ड इन्टरनेट सेवा जडान गरी कम्तिमा २० एमबिपिएस क्षमताको नन् डेडिकेटेड ब्रोड ब्याण्ड सेवा पुर्‍याइने छ,

उत्तर

- गाउँपालिकाका प्रत्येक वडाहरूमा गुणस्तरयुक्त Free WiFi सेवा सहितको इन्टरनेट बिस्तार गर्दै लगिने छ,
- गाउँपालिकाबाट प्रदान गरिने सेवा सुविधा, कार्यक्रम, सूचना प्रवाह प्रणालीलाई प्रभावकारी र पारदर्शी बनाउनको लागि website (वेबसाईट), Mobile App (मोबाईल एप) मार्फत समयमा सार्वजनिक गर्ने र अनलाइन सेवा प्रवाहलाई थप व्यवस्थित गरिने छ,
- वडा कार्यालयहरूबीच इन्टरनेटको माध्यमबाट रिपोर्ट प्रेषण तथा सुचना आदान प्रदान गर्ने प्रणालीलाई थप प्रभावकारी पारिने छ,

वन तथा भू-संरक्षण

- मोलुङ गाउँपालिका भित्रका परम्परागत रूपले व्यवस्थापन हुँदै आएका सामुदायिक वनलाई विभिन्न काष्ठजन्य, कृषिजन्य, गैरकाष्ठजन्य कच्चा पदार्थ उत्पादन स्थलको रूपमा विकास गर्ने नीति लिइने छ,
- गाउँपालिकाको क्षेत्र भित्र रहेका सार्वजनिक जग्गा खाली जग्गा र भिर पाखाहरूमा बृक्षारोपण गर्ने नीति लिइनेछ,
- वनक्षेत्रमा उपलब्ध हुने चिराइतो, मछिनो, अग्निसो, कुरीलो, वेदबाँस जस्ता विभिन्न प्रजातिका रुख विरुवा एवं जडीबुटीलाई व्यवसायिक खेतीतर्फ उन्मुख गरी आय आर्जनको माध्यम बनाउने नीति लिइने छ,
- भू-क्षय नियन्त्रण तथा जग्गा विकास, जलाधार संरक्षण, जैविक विविधता संरक्षण आदिमा विशेष ध्यान दिइने छ,
- सामुदायिक वनलाई पर्यटन उद्यम प्रवर्द्धन गर्ने नीति लिइने छ,
- खोला किनारामा भएका कटान तथा भूक्षयलाई रोकन नियन्त्रणका लागि आवश्यक काम गरिने छ,

वातावरण संरक्षण

- प्राकृतिक वातावरणको संरक्षण, पुनर्स्थापना र दिगो उपयोगमा जोड दिइने छ,
- वातावरण व्यवस्थापनको लागि संस्थागत विकास गर्ने विभिन्न निकायहरूको भूमिका र जिम्मेवारीमा स्पष्टता ल्याई पूर्वाधार विकास कार्यलाई वातावरणमैत्री बनाइने छ,
- जलवायु अनुकूलित गाउँपालिका प्रदुषण न्युनीकरण र दिगो विकासका लागि वातावरण मैत्री कार्यक्रमहरूलाई जोड दिइने छ ।

जल उत्पन्न प्रकोप नियन्त्रण

- बर्षाको समयमा हुन सक्ने बाढी पहिरो रोकथाम गर्नका लागि सचेतना कार्यक्रम तथा तत्काल उद्धारको लागि प्रयोग हुने सामाग्री र जनशक्तिको व्यवस्थापन गरिने छ ।

विपद व्यवस्थापन

- आकस्मिक रूपमा आइपर्न सक्ने विपद्को व्यवस्थापन गर्नको लागि समुदाय, सरोकारवाला संघ संस्थाहरूसँग समन्वय गरी विपद् पूर्वको तयारी, विपद् पश्चातको उद्धार कार्यक्रमहरू बनाई लागू गर्ने नीति लिइने छ,

उत्तर

- विपदको पूर्व तयारीका लागि १ देखि ८ नं. वडामा वडा स्तरीय विपत व्यवस्थापन समिति गठन गरिने छ,
- गाउँपालिका भित्रका विपद् जोखिम क्षेत्रको अध्ययन गर्नका लागि विपद् पूर्व तयारी तथा प्रतिकार्य योजना निर्माण गरिने छ।

उपस्थित महानुभावहरु,

अब म यस मोल्ड गाउँपालिकाको आ.व २०७९/०८० को संस्थागत विकास तथा सेवा प्रवाह तर्फको बार्षिक नीति तथा कार्यक्रम प्रस्तुत गर्दछु।

मानव संसाधन विकास

- सामाजिक आर्थिक उद्यमशीलताको विकास गर्दै युवाहरुलाई रोजगारी तथा स्वरोजगार बन्न आवश्यक तालिम प्रदान गरिने छ,
- श्रम बजारको मागलाई आधार मानी आवश्यकता अनुरूपको जनशक्ति तयार गर्न उपयुक्त कार्यक्रमहरु तय गरी लागू गरिने छ।

सामान्य प्रशासन र सेवा व्यवस्थापन

- सार्वजनिक सेवा प्रवाहलाई पारदर्शी, चुस्त, गुणस्तरीय र नागरिक मैत्री बनाउने नीति लिइने छ,
- वर्षको एक पटक प्रत्येक वडाहरुमा घुम्ती सेवा प्रदान गर्ने नीति लिइने छ।

संस्थागत क्षमता विकास

- समय सापेक्ष कर्मचारी र पदाधिकारीहरुको क्षमता विकासको लागि सयम समयमा तालिम, गोष्ठी, अभिमुखीकरणका कार्यक्रमहरु संचालन गर्ने नीति लिइने छ,
- गाउँपालिका, वडा र विषयगत कार्यालयहरुमा सूचना प्रविधिमा आधारित उपकरणको व्यवस्था गरी सेवा प्रवाहलाई चुस्त दुरुस्त बनाउने नीति लिइने छ,
- कर्मचारीहरुलाई उच्च मनोबलका साथ काम गर्ने वातावरण निर्माण गरी कार्यसम्पादनको मुल्याङ्कनको आधारमा उचित प्रोत्साहन गर्ने नीति लिइने छ।

राजश्व परिचालन

- आ.व २०७९/०८० देखि एकीकृत सम्पत्ति कर प्रणालीको अध्ययन गरी क्रमैसँग लागू गरिने छ,
- गाउँपालिकाको आन्तरिक आम्दानी बृद्धि गर्ने स्रोतहरुको पहिचान गरी राजश्वको परिचालन गरिने छ,
- नागरिकहरुमा कर तिर्ने बानीको विकास गरी राजश्व चुहावट गर्ने प्रवृत्तिलाई निरुत्साहित गरिने छ,
- निकासी कर, पटके कर, व्यवसायिक कर, ढुङ्गा गिटी र वालुवाको उत्खनन् र निकासीबाट राजस्व संकलन गर्ने कार्यलाई अझ व्यवस्थित बनाई निरन्तरता दिइने छ।

उत्तर

सुरक्षा व्यवस्थापन

- गाउँपालिको केन्द्र, लगायत सुरक्षाको उच्च जोखिम रहेका क्षेत्रहरूमा CCTV तथा Shot Circuit Camera जडान गरी आवश्यक निगरानी राखिने छ,
- चोरी, लागू औषध तथा अन्य आपराधिक क्रियाकलापहरूलाई नियन्त्रण गर्न सुरक्षा निकायसँग समन्वय र सहकार्य गर्ने नीति लिइने छ,

स्थानीय तथ्याङ्क सङ्कलन र अभिलेख व्यवस्थापन

- गाउँपालिकाको विभिन्न क्षेत्रसँग सम्बन्धित तथ्याङ्कहरू सङ्कलन कार्यलाई मूर्तरूप दिई गाउँपालिकाले निर्माण गरको पार्श्वचित्रलाई थप अध्यावधिक गरिने छ,
- पालिका र वडा स्तरीय अभिलेख व्यवस्थापन कार्यलाई प्रविधिमैत्री बनाईने छ,
- Comprehensive Village Profile तयार गरिने छ ।

सार्वजनिक सुनुवाई

- गाउँपालिकाको सेवा प्रवाहको प्रभावकारिता र पारदर्शिता सम्बन्धमा प्रत्येक चौमासिकमा सार्वजनिक सुनुवाईको कार्यक्रम गर्ने नीति लिइने छ,
- कार्यालयको सुझाव पेटिका मार्फत प्राप्त गुनासाहरूलाई दैनिक रूपमा प्राप्त गरी फछ्यौट गर्दै जाने नीति लिईने छ ।

पञ्जीकरण व्यवस्थापन

- व्यक्तिगत घटना दर्ता प्रत्येक वडा कार्यालयहरूमा अनलाइन प्रणाली मार्फत संचालन गर्ने व्यवस्थालाई निरन्तरता दिईने छ,
- राष्ट्रिय परिचय-पत्र वितरणको लागि मोलुङ गाउँपालिकाको सेवा इकाईलाई व्यवस्थित गरिने छ ।

वेरुजु फछ्यौट

- हालसम्मको बेरुजुलाई शुन्यमा झार्ने नीति लिइने छ,
- पेशकी दिने कार्यलाई निरुत्साहित गरिने छ,
- पुरानो पेशकी फछ्यौट गर्ने र वेरुजु बाँकी रहेका व्यक्ति वा संघ संस्थाहरूलाई अविलम्ब पेशकी फछ्यौट गराउन आवश्यक पहल गरिने छ ।

अन्य नीतिहरू

- प्रत्येक विकास निर्माणका योजनाहरूको बिस्तृत परियोजना प्रतिवेदन तथा वातावरणीय प्रभाव प्रतिवेदन निर्माण गरी अगाडि बढाईने छ,
- यस गाउँपालिकाको वडा नं. २ मा रहेको शहिद पार्कहरूलाई संरक्षण एवं सम्बर्द्धनमा विशेष जोड दिईने छ,

- मोलुङ गाउँपालिका भित्र कार्यक्रम सञ्चालन गर्दै गरेका र कार्यक्रम सञ्चालन गर्ने लक्ष्य रहेका विभिन्न गैर सरकारी संघ संस्थाहरूलाई गाउँपालिकाको अनुमति लिएर मात्र कार्यक्रम सञ्चालन गर्ने व्यवस्था मिलाइने छ,
- साहित्य क्षेत्रको विकासका लागि मोलुङ साहित्य प्रतिष्ठानको स्थापना गरिने छ,
- युग कवि सिद्धिचरण श्रेष्ठको स्मृतिमा विभिन्न साहित्यिक गतिविधि संचालन गरिने छ,
- गाउँपालिका भित्रका कला, सँस्कृति र सृजनामा लागेका सर्जकहरू तथा बौद्धिक व्यक्तित्वहरूलाई सम्मान तथा पुरस्कृत गरिने छ ।

उपस्थित महानुभावहरू,

आ.व. २०७९/०८० मा मोलुङ गाउँपालिकाको आय विवरण प्रस्तुत गर्ने अनुमति चाहन्छु । मोलुङ गाउँपालिकाको आ.व. २०७९/०८० को बजेट सीमा देहाय बमोजिम रहेको छ ।

शीर्षक	आ.व. २०७९/०८० को अनुमान (रु हजार)
आन्तरिक श्रोत	२५००
राजस्व बाँडफाँडबाट प्राप्त रकम	७७८००.७७
संघिय बाँडफाँड भई प्राप्त हुने राजस्व	७५०८९
प्रदेश बाँडफाँटबाट प्राप्त हुने राजस्व	२७९९.७७
संघीय सरकार	३३८६००
१३३११ समानिकरण अनुदान	८९३००
१३३१२ शसर्त अनुदान चालु	२९२८००
१३३१३ शसर्त अनुदान पुँजीगत	२२५००
१३३१७ समपुरक अनुदान पुँजीगत	१४०००
प्रदेश सरकार	१८१५८
१३३११ समानिकरण अनुदान	४६८७
१३३१२ शसर्त अनुदान	३४७९
१३३१६ समपुरक अनुदान	१००००
कूल जम्मा	४३७०५८.७७

गरी आ.व. २०७९/०८० को जम्मा अनुमानित आय रु ४३ करोड ७० लाख ५८ हजार ७ सय सत्तरी रहेको जानकारी गराउन चाहन्छु ।

आदरणीय उपाध्यक्षज्यू, वडा अध्यक्षज्यूहरू, कार्यापालिका तथा गाउँ सभाका सदस्यज्यूहरू, र राष्ट्र सेवक कर्मचारी मित्रहरू, सुरक्षा निकायका प्रमुख, राजनितिक दल तथा दलका प्रतिनिधिज्यू, पत्रकार मित्र तथा सम्पूर्ण मोलुङ बासीहरूमा

उत्तर

"कृषि र पर्यटनमा आधारित समृद्ध मोलुङ" को नारालाई आत्मसाथ गर्न साथ सहयोगको अपेक्षा गर्दै आर्थिक बर्ष २०७९/०८० को बार्षिक नीति तथा कार्यक्रम समापन गर्दछु ।

धन्यवाद !

उत्तम राई

(अध्यक्ष)

मोलुङ गाउँपालिका

ईति सम्बत २०७९ साल असार १० गते रोज ६ शुभम् ।